

Fanongonongo

'Ahó: 17 Nōvema 2019

Ki he: Kau Taki Mā'olunga; 'Ōfisa Mā'olunga; Fitungofulu Faka'ēlia; mo e kau taki ko 'eni 'o e ngaahi 'iuniti 'i he ngaahi lea fakafonua ko 'ení: Kau Palesiteni Fakasiteiki, Fakamisiona mo e Fakavahefonua; Kau Pīsope mo e Kau Palesiteni Fakakolo; Kau mēmipa 'o e Fakataha Alēlea Fakauooti mo e Fakasiteiki; Mātu'a 'a e Fānaú mo e To'u Tupú

Mei he: Potungāue ki he Lakanga Fakataula'eikí mo e Fāmilí (1-801-240-2134)

Kaveingá: Fānaú mo e To'u Tupú—Ko e Vakai Fakalūkufuá mo e Ngaahi Fehu'i 'oku Lahi Hono 'Eké

SIASI 'O
SĪSŪ KALAISI
'O E KAU MĀ'ONT'ONI
'I HE NGAahi 'AHO
KIMUI NĪ

Ne vahevahe 'e 'Eletā Gerrit W. Gong mo e Kau 'Ōfisa Mā'olungá 'i ha fakamafola Face to Face 'o e 'aho 17 Nōvema 2019 ha toe ngaahi fakaikiiki fekau'aki mo e ngāue fo'ou 'oku ui ko e Fānaú mo e To'u Tupú 'a e Siasi 'o Sīsū Kalaisi 'o e Ngaahi 'Aho Kimui Ní. 'Oku fetongi 'e he ngāue ni 'a e ngaahi 'ekitiviti mo e ngaahi polokalama lavame'a lolotongá. 'Oku tukutaha e tokangá ki hono tokoni'i 'a e fānaú mo e to'u tupú kotoa ke muimui ki he sīpinga 'a e Fakamo'uí. 'Oku 'oatu hono fakaikiiki 'o e fakamatala ne vahevahe 'i he fakamafola Face to Face fakataha mo e fanongonongó ni.

'E fakahoko 'e he fānaú mo e to'u tupú ('a kinautolu 'e hoko honau ta'u 8–18 'i he 2020), 'i hono poupou'i 'e he mātu'a mo e kau takí 'a e ngāue 'a e Fānaú mo e To'u Tupú 'a ia 'oku fakatefito 'i 'apí 'i he 'aho 1 Sānuali 2020 'i he ngaahi 'iuniti 'oku faka'aonga'i ai 'a e ngaahi lea fakafonua ko 'ení: ASL, faka-Kenitoni, faka-Sepuano, faka-Pilitānia, faka-Falanisē, faka-Siamane, faka-Hilikeinoni, faka-Ītali, faka-Siapani, faka-Kōlea, faka-Manitalini, faka-Potukali, faka-Lūsia, faka-Ha'amoā, faka-Sipeini, faka-Takāloka mo e faka-Tonga.

Ne fakafe'iloaki 'e he polokalama Face to Face ha fo'i hiva fo'ou ma'a e fānaú, 'a ia 'e lava 'o ma'u 'i he childrenandyouth.ChurchofJesusChrist.org. Ne toe fakafe'iloaki foki 'e he polokalamá ha fo'i hiva fo'ou mo ha vitiō 'o e kaveinga 'a e to'u tupú ki he 2020. 'Oku lava ke ma'u kotoa atu 'eni mo ha ngaahi ma'u'anga tokoni kehe ki he kaveinga 'a e to'u tupú 'i he lea faka-Pilitāniá mo ha toe ngaahi lea fakafonua kehe 'i he youth.ChurchofJesusChrist.org.

Fānaú mo e To‘u Tupú—Ko e Vakai Fakalukufuá mo e Ngaahi Fehu‘i ‘oku Lahi Hono ‘Eké

Fakamatala ki he fanongonongo ‘o e ‘aho 17 Nōvema 2019

SIASI ‘O
SĪSŪ KALAISI
‘O E KAU MĀ‘ONT‘ONI
‘I HE NGAahi ‘AHO
KIMUI NĪ

Ko e Fānaú mo e To‘u Tupú ‘o e Siasi ‘o Sīsū Kalaisi ‘i he Ngaahi ‘Aho Kimui Nī ko ha ngāue fo‘ou ke tokoni‘i ‘a e to‘u tangata kei tupu haké ke fakamālohia ‘enau tui kia Sīsū Kalaisi pea fakalalakaka ‘i he hala ‘o e fuakavá ‘i he‘enau fehanganhangai mo e ngaahi pole ‘o e mo‘uí. ‘Oku tukutaha e tokangá ki hono tokoni‘i e fānaú mo e to‘u tupu takitaha ke nau muimui ki he sīpinga ‘a e Fakamo‘uí pea tupulaki fakalaumālie, fakasōsiale, fakatu‘asino mo faka‘atamai ‘i ha founa ‘oku potupotutatau (vakai, Luke 2:52).

‘E kamata ‘i he ‘aho 1 ‘o Sānuali 2020 ‘a hono fetongi ‘e he Fānaú mo e To‘u Tupú ‘a e ngaahi ‘ekitiviti mo e polokalama lavame‘a lolotonga kotoa pē. ‘Oku totonu ke fakakakato ‘e kinautolu ‘oku nau fie fakakakato ‘a e Fatongia Ki he ‘Otuá, Tui Ki he ‘Otuá pea mo e Fakalalakaka Fakataautahá, ‘a e ngaahi fiema‘ú kimu‘a he ‘aho 1 ‘o Sānuali 2020. Kapau ‘e fiema‘u ‘e he fānaú pe to‘u tupú ha toe taimi lahi ange, ‘e lava ke ma‘u ‘a e ngaahi fakalangilangi ‘o a‘u ki he ‘aho 1 Mā‘asi 2020. ‘Oku fetongi foki ‘e he Fānaú mo e To‘u Tupú ‘a e Sikauti ‘i he ‘aho 1 ‘o Sānuali 2020 ‘i he ngaahi feitu‘u ‘oku ‘i ai e ngaahi ‘iuniti ‘oku poupou‘i ai ia ‘e he Siasí.

‘Oku kau ‘i he ngāue fo‘ou ‘a e Fānaú mo e To‘u Tupú ha ngaahi tafa‘aki ‘e tolu ke fai ki ai e tokangá:

- Ako ‘o e ongoongolelei
- Ngāue Tokoni mo e ngaahi ‘ekitiviti
- Fakalalakaka fakafo‘ituitui

‘Oku ‘i ai ha ongo faka‘ilonga ‘oku fakakau atu ‘i he ngāue ni: faka‘ilonga ‘o e kau atú, ‘a ia ‘e ma‘u ‘e he fānaú mo e to‘u tupu kotoa ‘i he ta‘u ‘e hoko ai honau ta‘u 8, 12, mo e 18; mo e faka‘ilonga ‘o e lavame‘á ‘a ia ‘e ma‘u ‘e he tou tupú ‘i he‘enau faifeinga ke muimui ki he Fakamo‘uí ‘i he‘enau lava‘i ha ngaahi me‘a tefito ‘oku fai atu ki ai e ‘amanakí (vakai, “Lavame‘á” ‘i mui ‘i he fakamatala fakapepa ko ‘eni).

‘Oku fakatefito ‘a e ngāue ni ‘i ‘api pea poupou‘i ‘i he lotú. ‘Oku fakapapau‘i ‘e he ngaahi fāmilí ‘a e founa lelei taha hono faka‘aonga‘i ‘a e ngaahi tafa‘aki ‘oku fai ki ai e tokangá ‘i he ‘api.

Vakai Fakalūkufua ma‘á e Fānaú

‘Oku fakaafe‘i ‘a e fānaú ke nau kau atu ki he Fānaú mo e To‘u Tupú ‘o e Siasi ‘o Sīsū Kalaisi mo e Kau Mā‘oni‘oni ‘i he Ngaahi ‘Aho Kimui Nī ‘i Sānuali ‘o e ta‘u ‘e hoko ai honau ta‘u valú. Ko e anga ‘eni hono fakafōtunga kiate kinautolú.



‘E lava ke ‘a‘ahi ‘a e pīsopé ‘i he kamata‘anga ‘o e ta‘u kotoa pē ki he kalasi Palaimeli ‘a e fānaú ‘e hoko honau ta‘u valú ‘o talitali lelei kinautolu ki he Fānaú mo e To‘u Tupú. Lolotonga e fealēlea‘akí, ‘okú ne foaki ki he fānaú takitaha ha ongo faka‘ilonga: ko ha mama mo ha fakatātā ‘o e tempalé. ‘Oku toe ma‘u foki ‘e he fānaú ha tatau ‘o e [Fakalalakaka Fakataautahá: Tohi Fakahinohino ma‘á e Fānaú](#). ‘E lava ke kau atu ‘a e mātu‘á mo e kau palesitenisi ‘o e Palaimeli ki he ‘a‘ahi ko ‘eni.

‘E lava ke kau atu ‘a e fānaú ko ha kongā ‘o e Fānaú mo e To‘u Tupú ki he ngaahi meá ni:

Ko e Ako ‘o e Ongongolelé

‘Oku ako ‘i ‘apí ‘e he fānaú ‘a e folofolá ‘iate kinautolu pē pea mo honau ngaahi fāmilí. Kuo teuteu‘i ‘a e [Ha‘u, ‘o Muimui ‘Iate Au—Ma‘á e Fakafo‘ituitui mo e Ngaahi Fāmilí](#) ke tokoni ‘i he ako peheé. ‘Oku langa ‘a e fānaú ‘i he lotú ‘i he me‘a kuo nau ako ‘i ‘apí ‘i he‘enau ako ‘a e folofolá mo ‘enau kalasi Palaimelí. ‘Oku ma‘u e naunau ki he lēsoní, ‘i he [Ha‘u, ‘o Muimui ‘Iate Au—Ma‘á e Palaimelí](#).

Ngāue Tokoní mo e Ngaahi ‘Ekitivití

‘Oku kau ‘a e fānaú ‘i he ngāue tokoní mo e ngaahi ‘ekitivití mo honau ngaahi fāmilí. Makehe mei aí, ‘oku fakataha foki ‘a e fānaú (‘o kamata ‘i he ta‘u ‘oku hoko ai honau ta‘u 8) ki he ngaahi ‘ekitivití ‘a e Palaimelí. Ko hono fakakātoá, ‘oku fokotu‘utu‘u fakato‘u ‘a e fānaú, pea fakataha mavahevahe pē ‘a e tamaiki tangatá mo e tamaiki fefiné—neongo te nau lava ‘o fakataha ki ha ngaahi ‘ekitivití ‘e ní‘ihi pe ‘i ha ngaahi feitu‘u ‘oku tokosí‘i ai e fānaú. ‘Oku lava ke fakahoko tu‘o ua ki he fā he māhina ‘a e ngaahi ‘ekitivití ‘a e Palaimelí. Kapau ‘oku ‘ikai fakapotopoto ke fakahoko e taimi-tēpile ko ‘ení koe‘uhi ko e vā mama‘ó, mo e fakamolé, taimí, malú mo ha ngaahi tūkunga kehe pē, ‘e lava ke sí‘i ange hono fakahoko ‘o e ngaahi ‘ekitivití ‘a e Palaimelí.

‘Oku ngāue fakataha ‘a e kau pīsopelikí, ke fokotu‘u atu ‘e he kau palesitenisí ‘o e Palaimelí ha kau mēmipa ke uiui‘i ko e kau taki ‘ekitivití ‘a e Palaimelí. ‘E lava pē ke hoko ha kau faiako pe kau mēmipa kehe ‘o e uōtí pe koló ko ha ha kau taki. ‘Oku ‘i ai ma‘u pē ha kau taki ‘e toko ua ‘i he ‘ekitivití taki taha. ‘E lava ke hoko ha ongo fefine, ongo tangata pe ongame‘a mali ko ha kau taki. ‘Oku fakakakato ‘e he kau takí ‘a e ako ‘i he protectingchildren.ChurchofJesusChrist.org.

‘E lava ke palani ‘e he kau taki ‘ekitivití ha ngāue tokoni mo ha ngaahi ‘ekitivití ‘oku fakamānako mo fakalata ke kau ki ai pea mo langaki e ngaahi fakamo‘oní, fakamālohia e ngaahi fāmilí pea poupou‘i e tupulaki fakataautahá. ‘Oku totonu ke potupotutata e ngaahi ‘ekitivití ‘i he ngaahi tafa‘aki ‘e fā ‘o e tupulakí: fakalaumālie, fakasōsiale, fakaesino mo faka‘atamai.

‘Oku ‘ikai fakahoko ha nofo kemi pō kakato ma‘á e fānaú. Ka ‘e lava ‘e he kau taki fakalotofonuá ‘o fili ke fakahoko ha nofo kemi lolotonga e ‘ahó ma‘á e fānaú Palaimeli ‘oku kau ki he Fānaú mo e To‘u Tupú.

‘Oku lava ke ma‘u e ngaahi fakakaukau ki he ngāue tokoní mo e ‘ekitivití ki he ‘apí mo e lotú ‘i he childrenandyouth.ChurchofJesusChrist.org pea mo e Gospel Living app ‘i he kamata‘anga ‘o e 2020.

Fakalalaka Fakatāutahá

‘Oku fokotu‘u ‘e he fānaú ha ngaahi taumu‘a ke tupulaki fakalaumālie, fakasōsiale, fakaesino mo faka‘atamai. ‘Oku tokoni ‘a e mātu‘á pea mo e kau takí ‘o kapau ‘e fiema‘u ke ‘ilo‘i, palani, ngāue‘i pea fakakaukau e fānaú ki he‘enau ngaahi taumu‘a fakafō‘ituitui kuo filí. Pea ‘ilo‘i mo fokotu‘u ‘e he fānaú ha ngaahi taumu‘a fo‘ou. ‘E lava e fānaú ‘o ngāue‘i e ngaahi taumu‘a lahi taha ‘oku nau fiema‘ú ka ‘oku poupou‘i kinautolu ke ngāue‘i ha taumu‘a pē ‘e taha ‘i he ngaahi tafa‘aki ‘e faá ‘i he ta‘u taki taha. Mahalo na‘a fili e fānaú pea poupou‘i ‘e he mātu‘á ke faka‘aonga‘i ‘a e [Fakalalaka Fakataautahá: Tohi Fakahinohino Ma‘á e Fānaú](#) ke fokotu‘u pea hiki ha ngaahi taumu‘a.

‘Oku lava ke ma‘u e ngaahi fakakaukau ki he ngaahi taumu‘á ‘i he tohi fakahinohino ‘i he childrenandyouth.ChurchofJesusChrist.org, mo e Gospel Living app ‘i he kamata‘anga ‘o e 2020.

Vakai Fakalūkufua ma‘á e To‘u Tupú

‘E kamata ‘i Sānuali ‘o e ta‘u ‘e hoko ai honau ta‘u 12, ‘e hiki ‘a e to‘u tupú ki he ngaahi kōlomu ‘o e Lakanga Fakataula‘eiki Faka-‘Ēloné pea mo e ngaahi kalasi ‘a e Kau Finemuí. Ko e anga ‘eni hono fakafōtunga ‘o e Fānaú mo e To‘u Tupú ma‘anautolú.



‘E ma‘u ‘e he kau talavou‘u ha fo‘i mama mei he kau palesitenisī ‘o ‘enau kōlomú. ‘E ma‘u ‘e he kau finemuí ha kahoa mei he kau palesitenisī ‘o ‘enau kalasí. Makehe mei aí, ‘e foaki ange ‘e he pīsopé ha fa‘o‘anga lekomeni tempale lolotonga ha ‘initaviu. ‘Oku toe ma‘u foki ‘e he fānaú ha tatau ‘o e [Fakalalakala Fakataautahá: Tohi Fakahinohino ma‘á e Fānaú](#).

‘E kau atu ‘a e fānaú ko ha kongá ‘o e Fānaú mo e To‘u Tupú ki he ngaahi meá ni:

Ko e Ako ‘o e Ongongolelé

‘Oku poupou‘i e to‘u tupú ke nau ako e folofolá ‘iate kinautolu pē pea mo honau ngaahi fāmilí. Kuo teuteu‘i ‘a e [Ha‘u, ‘o Muimui ‘Iate Au—Ma‘á e Fakafo‘ituituí mo e Ngaahi Fāmilí](#) ke tokoni ‘i he ako peheé. ‘I he lotúu, ‘oku langa e to‘u tupú ‘i he ngaahi me‘a kuo nau ako ‘i ‘apí pea mo e seminelí ‘i he‘enau ako mo ‘enau kalasi Lautohi Faka-Sāpaté mo e kōlomu ‘o e Lakanga Taula‘eiki Faka-‘Ēloné pe kalasi ‘o Kau Fiemuí. ‘Oku ma‘u ‘a e ngaahi naunau fakalēsoní ‘i he [Ha‘u, Muimui ‘Iate Au—Ma‘á e Lautohi Faka-Sāpaté](#) mo e [Ha‘u, ‘o Muimui ‘Iate Au—Ma‘á e Ngaahi Kōlomu ‘o e Lakanga Taula‘eiki Faka-‘Ēloné mo e Ngaahi Kalasi ‘a e Kau Finemuí](#).

Ngāue Tokoní mo e Ngaahi ‘Ekitivití

‘Oku kau ‘a e to‘u tupú ‘i he ngāue tokoní mo e ngaahi ‘ekitivití mo honau ngaahi fāmilí. Makehe mei aí, ‘oku fakataha ma‘u pē ‘a e to‘u tupú (fakauike) ki he ngaahi ‘ekitivití ‘a e kau finemuí, ngaahi ‘ekitivití ‘a e kōlomu ‘o e Lakanga Taula‘eiki Faka-‘Ēloné pea mo e ngaahi ‘ekitivití ‘a e to‘u tupu (‘i he taimi ‘oku fakataha‘i aí). Kapau ‘oku ‘ikai fakapotopoto ke fakahoko e taimi-tēpile ko ‘ení koe‘uhi ko e vā mama‘ó mo e fakamolé, taimí, malú, mo ha ngaahi tūkunga kehe, ‘e lava ke toe si‘i ange ‘enau fakatahá ka ‘oku totonu ke ‘oua na‘a toe si‘i ange ‘i he tu‘o taha he māhiná. Ki ha fakamaatala lahi ange, vakai ki he “Ngaahi Fakahinohino Ki he Ngāue Tokoní mo e Ngaahi ‘Ekitivití ma‘á e To‘u Tupú” ‘i he AaronicPriesthoodQuorums.ChurchofJesusChrist.org mo e YoungWomen.ChurchofJesusChrist.org.

‘Oku uiui‘i ha ‘etivaisa pea ‘o kapau ‘e fie ma‘u, ha kau mataotao ki he kōlomu mo e kalasi taki taha makehe mei he kau mēmipa ‘o e kau pīsopelikí mo e kau palesitenisī ‘o e Kau Finemuí ke ‘i ai ma‘u pē ha ongo taki kakai lalahi ‘i he ‘ekitivití taki taha. ‘Oku fakakakato ‘e he kau taki kakai lalahí ‘a e ako ‘i he protectingchildren.ChurchofJesusChrist.org.

‘Oku palani pea fakahoko ‘e he kau palesitenisī ‘o e kōlomú mo e kalasi pea mo e tokoni ‘a e kau taki kakai lalahí ‘a e ngāue tokoni mo e ngaahi ‘ekitivití ‘oku fakafiefia mo fakalata e kau ki aí pea langaki e ngaahi fakamo‘oní, fakamālohia e ngaahi fāmilí pea tokoni‘i e tupulaki fakataautahá. ‘Oku totonu ke potupotutatau e ngaahi ‘ekitivití ‘i he ngaahi tafa‘aki ‘e fā ‘o e tupulakí: fakalaumālie, fakasōsiale, fakaesino mo faka‘atamai.

Fānaú mo e To‘u Tupú—Ko e Vakai Fakalukufuá mo e Ngaahi Fehu‘i ‘oku Lahi Hono ‘Eké

Fakamatala ki he fanongonongo ‘o e ‘aho 17 Nōvema 2019

Makehe mei he ngaahi ‘ekitiviti angamaheni ‘a e to‘u tupú, ‘e lava foki ke kau e to‘u tupú ‘i he:

- Ngaahi Konifelenisi Ki Hono Fakamālohia ‘o e To‘u Tupú (KFT) (vakai, fsy.ChurchofJesusChrist.org).
- Konifelenisi ‘a e to‘u tupú pe lue lalo ‘i he ngaahi ta‘u ‘oku ‘ikai fai ai ha konifelenisi KFT.
- Ngaahi nofo kemi fakata‘u ‘a e Kau Finemuí mo e kōlomu ‘o e Lakanga Taula‘eiki Faka-‘Ēloné.
- Ngaahi nofo kemi he poó kakato mo e ngaahi ‘ekitiviti ‘i he taimi ‘e malava aí.

Ki ha ngaahi fakamatala lahi ange. vakai AaronicPriesthoodQuorums.ChurchofJesusChrist.org mo e YoungWomen.ChurchofJesusChrist.org. ‘Oku lava ke ma‘u e ngaahi fakakaukau ki he ngāue tokoní mo e ‘ekitiviti ‘i he childrenandyouth.ChurchofJesusChrist.org pea mo e Gospel Living app ‘i he kamata‘anga ‘o e 2020.

Fakalalaka Fakatāutahá

‘Oku fokotu‘u ‘e he to‘u tupú ha ngaahi taumu‘a ke tupulaki fakalaumālie, fakasōsiale, fakaesino mo faka‘atamai. ‘Oku tokoni ‘a e mātu‘á pea mo e kau takí ‘o kapau ‘e fiema‘u, ke ‘ilo‘i, palani, ngāue‘i pea fakakaukau e to‘u tupú ki he‘enau ngaahi taumu‘a fakafo‘ituitui kuo filí. ‘Oku poupu‘i e to‘u tupú ke nau fakakakato ha taumu‘a ‘e ua ‘i he ngaahi tafa‘aki ‘e fā ‘i he ta‘u taki taha. ‘E lava ke filí ‘e he to‘u tupú ke faka‘aonga‘i e [Fakalalaka Fakatautahá: Tohi Fakahinohino máá e To‘u Tupú](#) pe ko e Gospel Living app ke fokotu‘u pea hiki ha ngaahi taumu‘a.

‘Oku lava ke ma‘u e ngaahi fakakaukau ki he ngaahi taumu‘á ‘i he tohi fakahinohino ‘i he childrenandyouth.ChurchofJesusChrist.org, mo e Gospel Living app ‘i he kamata‘anga ‘o e 2020.



‘E ma‘u ‘e he kau talavou‘u ha ‘ai‘anga lolo ‘i he kamata‘anga ‘o e ta‘u ‘e hoko ai honau ta‘u 18 ‘a ia ‘e lava ke nau faka‘aonga‘i hili hono fakanofu kinautolu ki he Lakanga Taula‘eiki Faka-Melekisētekí. ‘E ma‘u ‘e he kau finemuí ha pine ‘e lava ke tānaki atu ki he sēini mo honau kahoá.

Lavame‘á



Lolotonga e ta‘u ‘oku hoko ai e ta‘u 18 ‘o e talavou‘u pe finemuí, te ne ma‘u foki ha faingamālie (fakataha mo e mātu‘á ‘o ka loto ki ai) ke fakataha mo e pīsopé fekau‘aki mo ‘ene fakalalaká. ‘E foaki ange leva ‘e he pīsopé ha tohi fakamo‘oni mei he Kau Palesitenisi ‘Uluakí mo e kilisitala ‘o e Fānaú mo e To‘u Tupú ‘a ia ‘oku ‘i ai e ‘īmisi ‘o e Fakamo‘uí. ‘Okú ne foaki ange e ongo faka‘ilongá ni ‘o e lavame‘á ki he to‘u tupu kuo fakalalaka ‘o feinga ke hoko ‘o hangē ange ko e Fakamo‘uí ‘i he‘ene lolotonga

feinga ke:

- Ako e folofolá mo lotu faka‘aho.
- Mo‘ui taau ke ma‘u ha lekomeni temipale.
- Kau atu ki he ngaahi fakataha ‘o e Sāpaté, ngāue fakakōlomú pe fakakalasi mo e semineli.
- Ngāue‘i e ngaahi taumu‘a ‘i he tafa‘aki takitaha ‘o e tupulakí.

Fānaú mo e To‘u Tupú—Ko e Vakai Fakalukufuá mo e Ngaahi Fehu‘i ‘oku Lahi Hono ‘Eké

Fakamatala ki he fanongonongo ‘o e ‘aho 17 Nōvema 2019

- Tokoni‘i e ni‘ihi kehē ‘i ha founga mahu‘inga fakataautaha, ‘a ia ‘e lava ke kau ai ha ngāue tokoni.

‘E lava ke ma‘u ‘e kinautolu ko e kau papi ului fo‘ou, ni‘ihi ne ‘ikai kau mālohi ‘i he Fānaú mo e To‘u Tupú pe Siasí mo kinautolu ‘oku ‘ikai kau ki he Siasí ha faka‘ilonga ‘o e lavame‘á ‘i he ta‘u ‘e hoko ai honau ta‘u 18 ‘o kapau ‘oku nau *lolotonga tokanga taha* ki he ngaahi sīpinga fakaākonga ‘oku ‘oatu ‘i ‘olungá.

‘E lava ke paaki atu ‘i he ngaahi māhina ka hokó ‘a e tohi fakamo‘oní mei he lcr.ChurchofJesusChrist.org.

Ngaahi Fehu'i 'Oku Lahi Hono 'Eké

'Oku 'i lalo e ngaahi tali ki he ngaah fehu'i 'e ala ma'u 'e he fānaú, to'u tupú, mātu'á mo e kau takí fekau'aki mo e ngāue fo'ou ni. Ka koe'uhi 'oku 'uhinga e ngāue ni ke lava 'o fulihi ma'á e fakafo'ituituí, 'e tali e ngaahi fehu'i lahi 'o fou 'i he fekumi ki ha tataki fakalaumālie fakataautaha.

Ngaahi fehu'i fakalūkufua

Ko e hā 'oku totonu ke ne fakapapau'i 'a e me'a ke tokanga taha ki ai e ngāue tokoní mo e ngaahi 'ekitivitií?

'Oku totonu ke potupotutatau e ngāue tokoní mo e ngaahi 'ekitiviti 'i he ngaahi tafa'aki kotoa 'e fā 'o e tupulakí (faka-laumālie, faka-sōsiale, fakaesino, mo e faka'atamai) 'o hangē ko e fokotu'u mai 'e Luke 2:52 pea tupulaki koe'uhi ko e ngaahi fiema'u mo e ngaahi me'a 'oku fakamānako ki he ni'ihi fakafo'ituituí, fāmilí, ngaahi kōlomú, kalasí, mo e ngaahi kulupu 'ekitiviti 'a e Palaimelí. 'E lava ke nau fakafe'iloaki 'a e fānaú mo e to'u tupú ki ha ngaahi 'a'usia fo'ou, ako'i kiate kinautolu e ngaahi pōto'i ngāue 'o e mo'u'í pea tokoni ke nau fakahoko honau ngaahi fatongia 'o e lakanga fakataula'eikí pea ngaahi fatongia 'o e fuakavá. 'E lava ke fakahoko ha 'ekitiviti ke poupou'i ha taumu'a fakafo'ituituí, fakafāmilí pe fakakulupu.

'Oku muimui'i 'e he mātu'á mo e kau takí e ngaahi taumu'a kuo fokotu'u 'e he to'u tupú pe fānaú?

'Ikai. 'E lava ke 'eke 'e he mātu'á ki he fānaú mo e to'u tupú pea poupou'i 'e he kau takí 'o kapau 'e fiema'u, pe ko e hā e me'a 'oku nau ngāue ki a'í pea ko e hā te nau fai ke tokoní, ka 'oku 'ikai fatongia 'aki 'e he kaka lalahí 'a hono muimui'i e fakalakalaká. Mahalo na'a loto e fānaú mo e to'u tupú ke tauhi fakataautaha e ngaahi taumu'a 'e ni'ihi. 'E lava ke faka'aonga 'e he fānaú mo e to'u tupú 'enau tohi fakahinohinó, Gospel Living app pe ko ha toe founa kehe 'e ngāue lelei ange kiate kinautolú ke fokotu'u ha ngaahi taumu'a pea fakakaukau ki ai pe lekooti e fakalakalaká. Mahalo na'a fie ma'u tokoni e fānaú 'i hono lekooti mo fakamanatu e ngaahi taumu'á. Ko hono fakalūkufuá, 'oku 'oatu 'e he mātu'á e tokoni peheé.

'Oku kei hoko atu nai e ngaahi 'initaviu 'o e to'u tupú?

'Io. 'Oku 'initaviu fakata'u 'e he pīsopé 'a e to'u tupú 'o kamata 'i he ta'u 'oku hoko ai honau ta'u 12. 'Oku angamaheni 'aki hono 'initaviu 'a e to'u tupú 'e he pīsopé ('o kamata 'i he ta'u 'e hoko ai e ta'u 16 'o e to'u tupú) pe taha 'o e ongo tokoní (ma'á e to'u tupu ta'u si'i angé) hili ha māhina 'e ono mei ai. (Vakai, *Tohi Tu'utu'uni Fika 1,7.1.7.*) Makehe mei a'í, 'e lava ke fatongia lahi ange 'aki 'e he palesiteni 'o e Kau Finemuí 'a hono fale'i e kau finemuí fekau'aki mo e ngaahi me'a 'oku 'ikai fie ma'u ki ha fakamaau fakalūkufua pea 'ikai fekau'aki mo ha ngaohikovia. Lolotonga e ngaahi fepōtalanoa'aki ko 'ení, 'oku ako'i 'e he kau taki kakai lalahí 'a e to'u tupú fekau'aki mo e hoko ko ia ko e kau ākongā 'o e Fakamo'uí. Mahalo te nau lava 'o poupou'i e to'u tupú 'i he'enau ngaahi taumu'á pea 'oange ha tokoni pē 'e fie ma'ú.

Ko e hā 'a e Gospel Living app?

'Oku 'i he Gospel Living app 'a ia na'e fa'u ma'á e to'u tupú mo e kakai lalahí pea 'e lava ke ma'u atu 'i he kamata'anga 'o e 2020, ha ngaahi me'a ngāue ki hono fokotu'u ha ngaahi taumu'a, fakahoko

Fānaú mo e To‘u Tupú—Ko e Vakai Fakalukufuá mo e Ngaahi Fehu‘i ‘oku Lahi Hono ‘Eké

Fakamatala ki he fanongonongo ‘o e ‘aho 17 Nōvema 2019

ha ngaahi palani, muimui‘i e fakalakalaká pea hiki e ngaahi fakakaukau mo e ongó. Makehe mei aí, ‘oku ‘oatu ‘e he app ha toe ngaahi fakamatala fakalaumālie, ngaahi fakakaukau ki he ngaahi ‘ekitivitií mo e taumu‘á pea mo ha ngaahi pōpoaki pea vahevahe ia ki he kau mēmipa ‘o e fāmílí, kōlomú pea mo e ngaahi kalasí. ‘Oku ‘ikai ko e app ke kau ai ki he Fānaú mo e To‘u Tupú pea ‘oku ‘ikai fakangatangata ia kiate kinautolu ‘oku kau ki he Fānaú mo e To‘u Tupú.

Ngaahi fehu‘i ‘oku fakatefito ‘i he fāmílí

Te u tokoni‘i fēfē ‘eku fānaú pe to‘u tupú ke kamata e fakalalakaka fakatautahá?

‘E lava ke tokoni‘i ‘e he mātu‘á ha fānaú pe to‘u tupú ke ‘ilo‘i ‘a e founa ‘okú ne fie tupulaki aí? Mahalo te nau fie kamata ‘aki ha pōtalanoa ki he founa ke fekumi ai pea ma‘u ha fakahaá pea lotua fakataha ha tataki. ‘E ala tokoni e ngaahi tohi fakahinohinó mo e Gospel Living app ke ‘ilo‘i e ngaahi fiema‘ú mo e me‘a ‘oku sai‘ia aí. Ke ma‘u ha fakamatala lahi ange, vakai ki he [*Fānaú mo e To‘u Tupú: Ko ha Talateu ‘o e Tohi Fakahinohino má‘a e Mātu‘á mo e Kau Taki*](#).

Fēfē kapau ‘e ‘ikai toe tokanga pe ‘ilo‘i ‘e he‘eku fānaú ‘oku fu‘u faingata‘aa ha taumu‘a pe ‘ikai fe‘unga ia mo ia?

‘I he taimi ‘oku ‘ilo‘i ai ‘e he fānaú pe to‘u tupú ‘oku ‘ikai fakamānako kiate kinautolu, fu‘u faingata‘a, pe ‘ikai fe‘unga mo kinautolu ha taumu‘a, ko e taimi ‘e ni‘ihi ko e me‘a ‘oku totonu ke faí ko e toe feinga pē. ‘I he taimi ‘e ni‘ihi ko e founa lelei tahá ko hono liliu ‘e he fānaú pe to‘u tupú ha taumu‘a pe ko ‘ene fili ke fetongi ia. ‘Oku mahu‘inga ange ke kau ‘i he muimui ki he sīpinga ‘a e Fakamo‘uí ‘o e tupulakí ‘i hano lava‘i ha ngaahi taumu‘a pau.

Ko e hā te u fai ‘i he taimi ‘oku fakakakato ai ‘e ha‘aku foha pe ‘ofefine ha taumu‘á?

‘E lava ke tokoni‘i ‘e he mātu‘á ‘a honau fohá pe ‘ofefiné ke fakafiefia‘i e tupulakí pea fakakaukau mo lekooti ‘a ‘ene ngaahi fakakaukau ‘aki hono tali e ngaahi fehu‘i hangē ko ‘ení: Kuó u tupulaki fēfē nai? Kuo tokonia fēfē au ‘e he‘eku ngaahi taumu‘á ke u toe ofi ange ai ki he Fakamo‘uí? ‘E lava ke pou pou‘i ‘e he mātu‘á e fānaú mo e to‘u tupú ke fakapapau‘i ‘a e founa te nau faka‘aonga‘i ai ‘a e me‘a ‘oku nau akó ke tokoni‘i e ni‘ihi kehé.

‘Oku sai pē nai ke ‘i ai ha ngaahi taumu‘a fakafāmili makehe mei he ngaahi taumu‘a fakatautaha kuo fokotu‘u ‘e he fānaú mo e to‘u tupú?

‘Io. Mahalo na‘a tokoni e mātu‘á ke fili ‘e he‘enau fānaú mo e to‘u tupú ha ngaahi taumu‘a ‘o fakatatau mo e ngaahi fiema‘u honau fāmílí.

‘Oku Totonu nai ke vahevahe ma‘u pē ‘e he fānaú pe to‘u tupú ‘a ‘enau ngaahi taumu‘á mo e mātu‘á pe kau takí?

‘Ikai. ‘Oku ‘i ai e ngaahi taumu‘a ‘oku fakatautaha pē. ‘E lava ke fakaha‘i ‘e he kakai lalahí ‘a ‘enau loto fiemālie ke tokoní lolotonga hono faka‘atā e fānaú pe to‘u tupú ke tauhi ha ngaahi taumu‘a ‘e ni‘ihi ‘iate ia pē pea mo e ‘Eikí.

‘E lava e kakai lalahí mo e fānaú iiki angé ‘o kau atu ki he Fānaú mo e To‘u Tupú?

‘I he‘enau hoko ko e ni‘ihi fakafo‘ituituí mo e ngaahi fāmílí, ‘e lava e kakai lalahí mo e fānaú kei iiki angé ‘o kau atu pea faka‘aonga‘i e ngaahi ma‘u‘anga tokoni ki hono ako e ongoongoleléi, ngāue tokoni mo e ngaahi ‘ekitivitií pea mo e fakalalakaka fakatautahá ‘i ‘api. Ko hono fakakātoá, he ‘ikai kau ‘a e kakai lalahí mo e fānai iiki angé ‘i he ngaahi ‘ekitivitií ‘oku fakahoko ‘e he Siasí ‘a ia ‘oku fekau‘aki mo e Fānaú mo e To‘u Tupú pea ‘ikai ma‘u e ngaahi faka‘ilonga ‘o e Fānaú mo e To‘u Tupú.

Ngaahi fehu‘i poupu‘i ‘e he Siasí

‘Oku kau mai ha fānaú mo ha to‘u tupu ‘oku ‘ikai Siasí ki he‘etau ngaahi ‘ekitivitií. ‘E lava ke nau kau ‘i he ngāue ‘a e Fānaú mo e To‘u Tupú?

‘Io. ‘Oku totonu ke fakaafe‘i ‘e he fānaú mo e to‘u utpú honau ngaahi kaungāme‘á ke kau ‘i hono ako e ongoongolelé, ngāue tokoní mo e ngaahi ‘ekitivitií pea mo e fakalalakaka fakataautahá. Pea ‘oku totonu ke ngāue vāofi e kau takí—kau ai e kau palesitenisí ‘o e kōlomu ‘o e to‘u tupú pea mo e ngaahi kalasí—mo e ngaahi mātu‘a ‘a e fānaú mo e to‘u tupu ko ‘ení ke tokoni ke mahino ‘a e ngāué pea fakapapau‘i ‘a e founga te nau kau mai ai mo ‘enau fānaú.

‘Oku sai pē nai ke ‘i ai ha ngaahi taumu‘a fakafānili, fakakalasi pe fakakulupu makehe mei he ngaahi taumu‘a fakatautaha kuo fokotu‘u ‘e he fānaú mo e to‘u tupú?

‘Io. ‘I he‘enau ngāue fakataha mo e kau takí, ‘e lava ke fili ‘e he fānaú ha ngaahi taumu‘a ‘o fakataha mo e ngaahi fiema‘u ‘a ‘enau kōlomú pe kalasí.

‘Oku totonu nai ke fakahoko ha fakataha fakata‘u?

‘E lava ‘e he pīsopé ‘o fakahoko ha fakataha fakata‘u ma‘á e to‘u tupú mo ‘enau mātu‘a ‘o ofi ki he kamata‘anga ‘o e ta‘ú. ‘E lava ke fakahoko fakauooti pe fakasiteiki ia pea lava ke fakahoko mavahevahe pe fakataha‘i e kau talavou‘u mo e kau finemuí. ‘Oku totonu ke palani pea tataki ia ‘e he ongo ‘asisiteni ki he pīsopé ‘i he kōlomu ‘a e kau akonakí pea mo e palesiteni fakakalasi ‘i he kalasi ta‘u motu‘a taha ‘o e Kau Finemuí. ‘E lava ke ma‘u ‘e he to‘u tupu ko ia ‘e hoko honau ta‘u 12 he lolotonga ‘o e ta‘ú ‘a honau ngaahi faka‘ilongá ‘i he fakataha ko ‘ení.

‘Oku ‘ikai fie ma‘u ia ke fai ha fakataha fakata‘u ma‘á e fānaú. ‘E lava ke ‘a‘ahi e pīsopé ki he kalasi Palaimeli ‘a e fānaú ‘e hoko honau ta‘u valú lolotonga e ta‘ú.

Ko e hā ha ngaahi liliu ‘e fie ma‘u ki he ngaahi uiui‘i?

Ke tokoni ki he mātu‘a, ‘e tokoni‘i e Fānaú mo e To‘u Tupú ‘i he lotú ‘e he kau palesitenisí ‘o e Palaimelí (ma‘á e fānaú) pea ‘e he kau pīsopelikí mo e Kau palesitenisí ‘o e Kau Finemuí (ma‘á e to‘u tupú). ‘E tokoni‘i e kau taki ko ‘ení ‘e he kau palesitenisí ‘o e kōlomú pe kalasí pea mo e kakai lalahi kuo uiui‘i ko e kau ‘etivaisa ‘o e kōlomú pe kalasí pea mo e kau mataotao (ke ma‘u ha fakamatala lahi ange fekau‘aki mo e fatongia ‘o e kau ‘etivaisá mo e kau mataotaó, vakai *Tohi Tūutu‘uni Fika 2*, 8.3.4; 8.3.6; 10.3.4; mo e 10.3.7). ‘E lava ke uiui‘i ha kau taki ‘ekitivitií ‘a e Palaimelí.

‘I hono fakafe‘iloaki ko ia ‘o e Fānaú mo e To‘u Tupú pea ke fakafenāpasi mo e ngaahi liliu ne fanongonongo ‘i he konifelenisi lahi ‘o ‘Okatopa 2019, ‘e ‘ikai toe hoko atu e ngaahi uiui‘i ko ‘ení ‘i he ‘aho 1 Sānuali 2020. ‘Oku totonu ke tukuange e kau taki ko ‘ení ‘i he ‘aho 1 ‘o Sānuali pe kimu‘a ai mo ha loto hounga‘ia ‘i he‘enau ngāué:

- Mei he Palaimelí: kau taki ‘Aho ‘Ekitivitií ‘a e Palaimelí, ‘asisiteni ‘Aho ‘Ekitivitií ‘a e Palaimelí (‘e lava ke uiui‘i e taki ko ‘ení ko ha kau taki ‘ekitivitií ‘i he Palaimelí).
- Mei he Kau Finemuí: Kau ‘etivaisa Punungahone, Maea Meiti mo Loumailé (‘e lava ke uiui‘i e kau taki ko ‘ení ko ha kau ‘etivaisa pe kau mataotao ‘o ka fiema‘u ke tokoni‘i e ngaahi kalasi fo‘ou ‘a e Kau Finemuí): kau taki Fakalalakaka Fakataautahá.

Fānaú mo e To'u Tupú—Ko e Vakai Fakalukufuá mo e Ngaahi Fehu'i 'oku Lahi Hono 'Eké

Fakamatala ki he fanongonongo 'o e 'aho 17 Nōvema 2019

- Mei he ngaahi kōlomu 'o e Lakanga Taula'eiki Faka-'Ēloné: palesiteni fakauooti 'o e Kau Talavou, ongo tokoní, sekelitalí mo e kau 'asisiteni 'etivaisá 'e lava ke uiui'i e kau taki ko 'ení ko ha kau 'etivaisa pe mataotao 'i he Lakanga Taula'eiki Faka-'Ēloné).
- Mei he Sikautí ('i he ngaahi feitu'u 'oku kaunga ki aí): 'ōfisa pule 'a e BSA, fakafofonga fakafeitu'u 'o e kautahā, sea 'o e kōmiti Sikautí, kau mēmipa 'o e kōmiti Sikautí, Pule Sikautí (Scoutmaster), tokoni pule sikautí, kau taki Sikauti ki he ta'u 11, sea 'o e kōmiti Cub Sikautí, kau mēmipa 'o e kōmiti Cub Sikautí, kau 'asisiteni Cubmaster, den leaders, 'asisiteni den leaders ('e lava ke uiui'i e ni'ihi 'o e kau taki ko 'ení ko ha kau 'etivaisa 'o e kōlomú pe kau mataotao pe ko ha kau taki 'ekitivití 'i he Palaimelí)

Ngaahi Fehu'i ki he Palaimelí

'Oku fiema'u ke ako ma'uloto 'e' he fānaú 'a e Ngaahi Tefito 'o e Tuí ko ha kongá 'o e Fānaú mo e To'u Tupú?

'Oku pou pou'i hono ako ma'uloto e Ngaahi Tefito 'o e Tuí ka 'oku 'ikai ke fiema'u ia.

'Oku totonu ke ma'u 'e he fānaú ha fo'i mama 'o e Fānaú mo e To'u Tupú 'i he 2020?

'Oku totonu ke ma'u 'e he fānaú kotoa 'e hoko honau ta'u 8 ki he 11 lolotonga e 2020 ha fo'i mama fo'ou 'o e Fānaú mo e To'u Tupú 'i he 2020. 'E ma'u leva 'i he ngaahi ta'u hoko mai aí 'e he fānaú 'a honau mamá 'i he kamata'anga 'o e ta'u 'oku hoko ai honau ta'u 8 pe 'i he'enu kau atu ki he polokalamá.

'E kei hoko pē 'a e fo'i mama lanu mata lolotonga ko ha kongá 'o e Palaimelí. 'I he taimi 'e kamata ai e fānaú e kalasi FKT 4, 'e foaki ange kiate kinautolu 'e he kau palesitenisī 'o e Palaimelí pe ko 'enu faiako Palaimelí ha fo'i mama lanu mata.

'Oku totonu nai ke mau kei fakahoko e kalasi Temipale mo e Teuteu ki he Lakanga Faka-Taula'eiki?

'Io. 'Oku fakahoko 'e he kau palesitenisī Palaimelí 'i he fakahinohino 'a e kau pīsopelikí 'a e fakataha Temipale mo e Teuteu ki he Lakanga Faka-Taula'eiki ma'á e tamaiki fefiné mo e tamaiki tangatá 'i he kalasi Lototo'a 10 'a ia te nau hiki ai ki he ngaahi kalasi 'a e Kau Finemuí mo e kōlomu 'o e Lakanga Taula'eiki. Ke ma'u ha fakamatala lahi ange, vakai ki he *Tohi Tu'utu'uni Fika 2,11.5.5*.

Ngaahi fehu'i ma'á e Kau Finemuí

Ke ma'u ha fakamatala lahi ange fekau'aki mo e ngaahi liliu kuo fanongonongo kau ki hono fokotu'utu'u 'o e Kau Finemuí, vakai ki he YoungWomen.ChurchofJesusChrist.org mo e Tohi Tu'utu'uni Fika 2, kongá 10.

Te mau kei lau ma'uloto e Kaveinga 'a e Kau Finemuí?

'Io. 'Oku kamata 'aki e ngaahi fakataha 'a e Kau Finemuí 'i he 'aho Sāpaté 'aki 'enu lau ma'uloto 'a e kaveinga fo'ou, 'a ia ne 'osi fanongonongo 'i he konifelenisi lahi pea lava 'o ma'u 'i he YoungWomen.ChurchofJesusChrist.org.

‘Oku tau kei ma‘u pē e ngaahi tu‘unga ‘ulungaanga mahu‘inga ‘o e Kau Finemuí, motó, faka‘ilonga ‘o e fo‘i amá, Kamata Fo‘ou (New Beginnings), pea mo e Lelei Taha ‘i he Kau Finemuí (Young Women in Excellence)?

‘Ikai. ‘E fetongi ‘e he ngaahi ngāue ‘a e Fānaú mo e To‘u Tupú ‘a e ngaahi konga ko ‘eni ‘o e polokalama ‘a e Kau Finemuí ‘o kamata ‘i he ‘aho 1 Sānuali 2020. ‘E fetongi ‘e ha fakataha fakata‘u ma‘á e to‘u tupú ‘a e Fānaú mo e To‘u Tupú ‘a e Kamata Fo‘ou (New Beginning) mo e Lelei Taha ‘i he Kau Finemuí (Young Women in Excellence) Fakatou‘osi.

‘Oku tau kei fakahoko pē a e nofo kemi fakata‘u ‘a e Kau Finemuí?

‘Io. Ke ma‘u ha fakamatala lahi ange, vakai ki he [Fakahinohino ‘Ki he Nofokemi ‘a e Kau Finemuí](#).

Ko e hā ha ngaahi tefito‘i mo‘oni ‘oku tau muimui ki ai ‘i hono fokotu‘utu‘u ‘o e ngaahi kalasi ‘a e Kau Finemuí?

‘I he malumalu e fakahinohino ‘a e pīsopé, ‘e fekumi e kau palesitenisī ‘a e Kau Finemuí ki ha ue‘i fakalaumālie ‘i he‘enau fokotu‘utu‘u ‘a e ngaahi kalasí ‘o fakatatau ki he ngaahi tefito‘i mo‘oni ko ‘ení:

- ‘Oku fokotu‘utu‘u fakato‘u e ngaahi kalasí, pea ‘oku hiki ‘a e kau finemuí ki he kalasi hokó ‘i Sānuali ‘o e ta‘u ‘e hoko ai honau ta‘u ki he kalasi hokó. Ko e kulupu fakato‘ú ‘a e kau finemui kotoa ‘e hoko honau ta‘u tatau lolotonga e ta‘ú.
- ‘Oku fakapapau‘i e tokolahi ‘o e kalasí ke ‘oange ha ngaahi faingamālie fakatakimu‘a ki he kau finemú. ‘Oku totonu ke uiui‘i ha palesiteni, ongo tokoni mo ha sekelitali ki he kalasi takitaha. ‘Oku totonu ke kau ‘i he kalasi ha kau finemui ‘e lava ke ngāue fakaetauhi ki ai e kau palesitenisí.

Ke ma‘u ha toe ngaahi fakaikiiki, vakai ki he *Tohi Tu‘utu‘uni Fika 2*, konga 10, pea mo e fanongonongo he ‘aho 5 ‘o ‘Okatopa 2019.

Ngaahi fehu‘i ki he Ngaahi kōlomu ‘o e Lakanga Taula‘eiki Faka-‘Ēloné

Ke ma‘u ha fakamatala lahi ange fekau‘aki mo e ngaahi liliu kuo fanongonongo kau ki hono fokotu‘utu‘u ‘o e ngaahi Kōlomu ‘o e Lakanga Taula‘eiki Faka-‘Ēloné vakai ki he [Aaronic Priesthood Quorums. Church of Jesus Christ.org](#) mo e Tohi Tu‘utu‘uni Fika 2, konga 8.

‘Oku mau lau ma‘uloto nai e Kaveinga ‘a e kōlomu ‘o e Lakanga Taula‘eiki Faka-‘Ēloné?

‘Oku poupu‘i atu e kau talavou‘u ke kamata ‘enau fakataha fakakōlomu ‘o e Sāpaté ‘aki hono lau e kaveinga fo‘ou ‘o e kōlomu ‘o e Lakanga Taula‘eiki Faka-‘Ēloné ‘a ia ‘oku pehē:

“Ko ha foha ‘ofeina au ‘o e ‘Otuá, pea ‘oku ‘i ai Ha‘ane ngāue ke u fakahoko.

“Te u ‘ofa ki he ‘Otuá ‘aki hoku lotó, iví, ‘atamaí, mo e mālohí kotoa pea tauhi ‘eku ngaahi fuakavá, mo faka‘aonga‘i Hono lakanga fakataula‘eiki ke tokoni‘i e ni‘ihi kehé, ‘o kamata ‘i hoku ‘apí.

“I he‘eku faifeinga ke tokoni, ngāue ‘i he tui, fakatomala, pea fakalalakala ‘i he ‘aho kotoá, te u fe‘unga ai ke ma‘u ‘a e ngaahi tāpuaki ‘o e temipalé pea mo e fiefia tu‘uloa ‘o e ongoongolelé.

“Te u teuteu ke hoko ko ha faifekau faivelenga, husepāniti mateaki, mo ha tamai anga‘ofa ‘i he‘eku hoko ko ha ākonga mo‘oni ‘a Sīsū Kalaisí.

“Te u tokoni ki hono teuteu ‘o e māmaní ki he toe hā‘ele mai ‘a e Fakamo‘uí ‘o fakaafé‘i e tokotaha kotoa ke ha‘u kia Kalaisi pea ma‘u e ngaahi tāpuaki ‘o ‘Ene Fakalelé.

‘Oku tau fakahoko e nofo kemi ma‘á e ngaahi kōlomu ‘o e Lakanga Taula‘eiki Faka-‘Ēloné he ta‘u kotoa pē?

‘Io. Ke ma‘u ha fakamatala lahi ange, vakai ki he [*Fakahinohino Ki he Nofo Kemi ‘a e Kōlomu ‘o e Lakanga Taula‘eiki Faka-‘Ēloné.*](#)

Ngaahi fehu‘i fekau‘aki mo e fakalāngilangi, ngaahi faka‘ilonga mo e ‘atá

‘Oku ‘ota mo ma‘u fēfē ‘e he ngaahi ‘iunití ‘a e ngaahi faka‘ilonga ke kamata ‘a e ngāue ‘a e Fānaú mo e To‘u Tupú?

‘E ‘oatu ha ngaahi foomu ki he ngaahi ‘iunití kimu‘a he faka‘osinga ‘o e ta‘u 2019.

‘Oku totonu ke tānaki ma‘á e uōtí pe kalake ‘a e koló ‘e he kau palesitenisí ‘o Palaimelí, Kau Finemuí mo e kau ‘etivaisa ‘o e kōlomu ‘o e Lakanga Taula‘eiki Faka-‘Ēloné ‘a e lahi mo e saisi ‘oku fiema‘u ki he fānaú mo e to‘u tupu ‘e hoko honau ta‘u 8–18 ‘i he 2020. ‘Oku totonu ke ‘ota ia ‘e he kalakē ‘i he store.ChurchofJesusChrist.org/childrenandyouth pe fakafou ‘i he ‘enau senitā tufaki‘anga naunau fakalotofonuá. Ko e fakamole ki hono totongi ‘o e kilisitala ko ia ki he Fānaú mo e To‘u Tupú ‘e fai pē ia ‘e he ngaahi ‘iunití. ‘E totongi kotoa e ngaahi faka‘ilonga kehe ki he 2020, ‘e he Siasí. Ko e ta‘u 2021 ‘o hokohoko atu, ‘e ‘ota ‘e he ngaahi ‘iunití ‘a e ngaahi faka‘ilonga mo e nāunau ‘e fie ma‘ú ‘o fakafou ‘i he ngaahi founga angamaheni hono ‘ota e ngaahi nāunau fakalēsoní. ‘E totongi ia ‘aki e pa‘anga ‘a e ‘iuniti fakalotofonuá.

‘E faka‘aonga‘i fēfē nai ‘a e faka‘ilonga ‘o e Fānaú mo e To‘u Tupú ‘a ia ‘oku fekau‘aki mo e ngaahi ‘atá mo e ngaahi kaveingá?

‘E lava ke ma‘u atu ‘i he 2020 a e faka‘ilonga mo e ngaahi ‘ata ‘o e Fānaú mo e To‘u Tupú. ‘E lava ke faka‘aonga‘i ia ki ha ngaahi me‘a fakatautaha pe ‘ikai fakakomēsiale. ‘E lava ke faka‘aonga‘i ‘e he ni‘ihi fakafō‘ititui mo e ngaahi fāmilí ‘a e faka‘ilonga mo e ‘atá ‘i honau ngaahi ‘apí ke pou pou‘i e polokalama ‘a e Fānaú mo e To‘u Tupú. ‘E lava ke faka‘aonga‘i ‘e he ngaahi siteikí, uōtí mo e koló ‘a e faka‘ilonga mo e ‘atá ki ha ngaahi ‘ekitivití mo ha ngaahi taumu‘a faka-Siasi. Ke kole ha ngofua ke faka‘aonga‘i ‘a e faka‘ilonga mo e ‘atá ‘i ha ngaahi ‘ātakai kehe, hū ki he permissions.ChurchofJesusChrist.org.

‘E lava ke faka‘aonga‘i ‘e he to‘u tupú mo e kau takí ‘a e kaveinga ‘o e kōlomu ‘o e Lakanga Taula‘eiki Faka-‘Ēloné mo e kaveinga ‘a e Kau Finemuí ki ha ngaahi taumu‘a fakatautaha pe faka-Siasi. ‘Oku ‘ikai ngofua hono faka‘aonga‘i fakakomēsiale ‘o e ngaahi kaveingá.

‘e lava ke fa‘u ‘e he ngaahi ‘iuniti fakalotofonuá ‘ha‘anau ngaahi fiema‘u mo e pale pē ‘a kinautolu ki he Fānaú mo e To‘u Tupú.

‘Ikai. ‘Oku ‘ikai totonu ke fokotu‘u ‘e he ngaahi siteikí, uōtí mo e ngaahi koló ha ngaahi fiema‘u ki he fānaú mo e to‘u tupú kae lava ke ma‘u ha ngaahi pale fakalotofonua.

Ko e hā hono fuoloa pea toki lava e to‘u tupú ‘o ma‘u ‘a e ngaahi faka‘ilonga ‘o e lavame‘á.

Ko e ngaahi faka‘ilonga ‘o e lavame‘á ko e tumutumu ia ‘o hono fakafiefia‘i ‘o ha fakalalakaka fakafō‘ititui ‘o fakafou ‘i he Fānaú mo e To‘u Tupú. Ko e angamaheni ‘oku ma‘u ‘e he to‘u tupú e ngaahi faka‘ilonga ko ‘ení ‘i he taimi ‘oku nau ‘osi ai mei he ako mā‘olungá pea teuteu ke ma‘u e Lakanga Taula‘eiki Faka-Melekisētekí pe kau atu ki he Fine‘ofá pe kimu‘a pea nau hiki mei ‘api ‘o kapau ‘e hoko ia kimu‘a honau ta‘u 18.

Ki ha fakamatala lahi ange

- 15 Siulai 2019, fanongonongo—[Fakamatala Fakamuimitaha ki he Fānaú mo e To‘u Tupú](#)
- 19 Siulai 2019, fanongonongo—[Ngaahi Konifelenisi Ki Hono Fakamālohia ‘o e To‘u Tupú \(KFT\) ‘i he ‘Iunaiteti Siteití mo Kānatá](#)
- 1 ‘Aokosi 2019, fanongonongo—[Kaveinga ‘a e To‘u Tupú ki he 2020](#)
- 12 Sepitema 2019, fanongonongo—[Ngaahi Fakamatala makehe fekau‘aki mo e Ngaahi Konifelenisi Ki Hono Fakamālohia ‘o e To‘u Tupú ‘i he ‘Iunaiteti Siteití mo Kānatá](#)
- 29 Sepitema 2019—[Fānaú mo e To‘u Tupú: Ko ha Fakamafola Makehe mo Palesiteni M. Russell Ballard](#)
- 5 ‘Okatopa 2019, Tohi ‘a e Kau Palesitenisī ‘Uluakí— [Ko Hono Fakamālohia e Ngaahi Kōlomu ‘o e Lakanga Taula‘eiki Faka-‘Ēloné mo e Ngaahi Kalasi ‘a e Kau Finemuí](#)
- 17 Nōvema, 2019—[Fānaú mo e To‘u Tupú: Ko ha Polokalama Face to Face mo ‘Eletā Gerrit W. Gong](#)
- [Fānaú mo e To‘u Tupú: Ko ha Talateu ‘o e Tohi Fakahinohino ma‘á e Mātuá mo e Kau Taki](#)
- ChildrenandYouth.ChurchofJesusChrist.org